




Estd. 1917

पटना विश्वविद्यालय Patna University



पटना विश्वविद्यालय PATNA UNIVERSITY
1917-2017

भारत
INDIA

दैनिक भास्कर

Patna University In News (06.01.2023)

तिथि जारी • सीटों की संख्या की जानकारी संबंधित पीजी विभागों से मांगी गई पीयू में पीएचडी के लिए ऑनलाइन आवेदन आज से 28 तक, 25 फरवरी को होगा एडमिशन टेस्ट

एजुकेशन रिपोर्टर | पटना

पटना विश्वविद्यालय में पीएचडी नामांकन के लिए तिथि जारी कर दी गई है। इसके लिए आवेदन 6 जनवरी से 28 जनवरी तक होगा। पीएचडी एडमिशन टेस्ट (पैट) 2023 का आयोजन 25 फरवरी को किया जाएगा। छात्र विवि के वेबसाइट पर जाकर ऑनलाइन आवेदन कर सकते हैं। 30 से अधिक पीजी विषयों के छात्र पीएचडी के लिए आवेदन कर सकते हैं। विस्तृत सूची लिंक के साथ जारी की जाएगी। जिस छात्र को जिस विषय में आवेदन करना है, वे उक्त विषय पर क्लिक कर आवेदन कर सकते हैं। स्टूडेंट्स वेलफेयर डीन प्रो अनिल कुमार ने बताया कि टेस्ट के बाद जब रिजल्ट जारी होगा तो उत्तीर्ण छात्रों व नेट-जेआरएफ उत्तीर्ण छात्र एक साथ ऑनलाइन निर्धारित सीटों के लिए आवेदन करेंगे। फिलहाल सीटों की संख्या कितनी है, इसकी जानकारी संबंधित पीजी विभागों से मांगी गयी है।

आरक्षण नियमों का होगा पालन



जिस विषय में जितने सीट खाली रहेंगे, उसके अनुसार जितने भी उत्तीर्ण व नेट-जेआरएफ छात्रों के आवेदन आएंगे उनका वाइवा होगा। वाइवा के अंकों और परीक्षा में उत्तीर्ण अंकों के आधार पर संबंधित विभागों के द्वारा उक्त सीटों पर सूची जारी की जाएगी। नामांकन प्रक्रिया सरकार के लागू आरक्षण पद्धति का पालन किया जाएगा। जिन

छात्र-छात्राओं का नामांकन के लिए चयन होगा, उन्हें छह महीने का कोर्स वर्क अपने विभाग व संकाय में करना होगा। इसके बाद एक अंतिम परीक्षा कोर्स वर्क की होगी।

कोर्स वर्क परीक्षा में उत्तीर्ण होने के बाद ही छात्र को फाइनल रजिस्ट्रेशन का मौका मिलेगा। इसके बाद वे शोध निर्देशक के अंदर में अपना शोध कार्य शुरू करेंगे। इसके बाद उन्हें छह वर्ष का समय दिया जाएगा। इसके बाद उन्हें अपना थीसिस जमा करना होगा। उनका वाइवा होगा। दो वाइवा के बाद उन्हें फाइनल डिग्री प्रदान की जाएगी।


पीपीयू में बीए एलएलबी और एमएड की 16 से होंगी परीक्षाएं

पटना | पाटलिपुत्र विश्वविद्यालय में बीए एलएलबी, एलएलबी, एमएड की परीक्षाएं 16 जनवरी को होगी। एलएलबी (तीन वर्षीय) फर्स्ट इयर (सत्र 2021-24) की परीक्षा 16 जनवरी से 27 जनवरी के बीच पहली पाली में सुबह दस से दोपहर एक बजे के बीच होगी। एलएलबी (तीन वर्षीय) सेकेंड इयर (2020-2023) सत्र की परीक्षा दूसरी पाली में दोपहर दो बजे से शाम पांच बजे तक 16 से 25 जनवरी के बीच होगी। बीए एलएलबी (पांच वर्षीय) थर्ड इयर की परीक्षा 16 से 27 जनवरी तक दूसरी पाली में होगी। इसके अतिरिक्त बीए एलएलबी (पांच वर्षीय) कोर्स के सेकेंड इयर की परीक्षा 23 जनवरी से 31 जनवरी के बीच होगी। एमएड सेकेंड सेमेस्टर (सत्र 2020-22) की परीक्षा 16 जनवरी से 20 जनवरी तक पहली पाली में चलेगी। एमएड थर्ड सेमेस्टर (2019-21) की परीक्षा भी 16 जनवरी से 19 जनवरी के बीच दूसरी पाली में होगी।



Estd. 1917

पटना विश्वविद्यालय Patna University



Patna University In News (06.01.2023)

नौ जनवरी तक होंगी ऑनलाइन कक्षाएं

पटना. पटना वीमेंस कॉलेज में जहां एक ओर सेमेस्टर एक की परीक्षाएं शुरू हो चुकी हैं. वहीं ग्रेजुएशन और पीजी में ऑनलाइन कक्षाएं एलएमएस पोर्टल के जरिये ली जा रही है. इसमें ग्रेजुएशन के सेमेस्टर चार, छह और पीजी में चौथे सेमेस्टर की छात्राएं शामिल हैं. छात्राओं की कक्षाएं कॉलेज के रूटीन के अनुसार ली जा रही हैं. सभी को कक्षाओं के लिए अटेंडेंस दिया जायेगा. वहीं ऑनलाइन कक्षाएं 9 जनवरी तक होंगी.

प्रभात खबर Fri, 06 .
<https://www.punjabnews.com> 

पटना विवि : पीएचडी टेस्ट के लिए आज से करें आवेदन


पटना. पटना विवि ने पीएचडी एडमिशन टेस्ट (पैट), 2022 की तिथि जारी कर दी है. स्टूडेंट्स छह से 28 जनवरी तक आवेदन कर सकते हैं. टेस्ट 25 फरवरी को होगा. पैट कुल 28 विषयों के लिए होगा. इसमें अलग-अलग सब्जेक्ट में करीब 500 सीटें हैं. सबसे अधिक सीटें साइंस में हैं. टेस्ट के बाद सभी प्रक्रिया जल्द समाप्त कर अप्रैल तक सफल प्रतिभागियों को इनरोल कर लेना है. रिजल्ट के बाद सफल अभ्यर्थियों से कोर्स में नामांकन के लिए आवेदन आमंत्रित किये जायेंगे. पीजी में सामान्य वर्ग के स्टूडेंट्स को 55 फीसदी और आरक्षित वर्ग के अभ्यर्थियों को 50 फीसदी अंक होना जरूरी है.

प्रभात खबर Fri, 06
<https://www.punjabnews.com> 



Estd. 1917

पटना विश्वविद्यालय Patna University



पटना विश्वविद्यालय PATNA UNIVERSITY
1917-2017

भारत
INDIA

Patna University In News (06.01.2023)

दैनिक भास्कर

वर्ल्ड क्लास सुविधाओं से लैस ऑडिटोरियम बनकर तैयार



ढाई हजार लोगों के बैठने की क्षमता, 3 को उद्घाटन

ऑडिटोरियम हाईटेक लाइट व साउंड सिस्टम से सुसज्जित

एजुकेशन रिपोर्टर। पटना

पटना वीमेंस कॉलेज में वर्ल्ड क्लास सुविधाओं से लैस ऑडिटोरियम बनकर तैयार हो गया है। ढाई हजार लोगों के बैठने की क्षमता वाले ऑडिटोरियम की भव्यता देखते बन रही है। इस ऑडिटोरियम में ऑटोमैटिक कर्टन लगा है। बैक ड्राप में पांच मीटर का एलईडी स्क्रीन होगा। सबसे खास बात यह है कि इस ऑडिटोरियम में आते ही लाइट जल जाए और जाते ही बंद भी हो जाएगी। स्टू के दोनों तरफ खाली जगह रखी गई है। जरूरत पड़ने पर अलग से बैठने की व्यवस्था हो सकेगी। सभी कुर्सी और टेबल ऑटोमैटिक लाइट और साउंड सिस्टम से जुड़ा रहेगा। पटना वीमेंस कॉलेज की प्राचार्या डॉ

सिस्टर मारिया रश्मि एसी ने बताया कि ऑडिटोरियम बनकर तैयार हो चुका है। दो फरवरी को क्लेसिंग यानी पूजा पाठ होगा और तीन फरवरी को ऑडिटोरियम का उद्घाटन होगा। इसका उद्घाटन आर्च बिशप करेंगे। साथ में राज्य के मुख्यमंत्री या उपमुख्यमंत्री आ सकते हैं। इसके लिए उन्हें निमंत्रण दिया गया है। पटना वीमेंस कॉलेज में अलग से ऑडिटोरियम नहीं था। खेल मैदान में ही कैकल्पिक ऑडिटोरियम बनाकर कार्यक्रम आयोजित किए जाते हैं। ऑडिटोरियम की भव्यता किसी शानदार महल से कम नहीं है। इसकी दीवारों पर बिहार की कलाएं उकेरी गई हैं। मधुबनी पेंटिंग, मंजूषा आर्ट्स, टिकुली आर्ट्स, गौतम बुद्ध, महावीर के अलावे बिहार के कोने-कोने की कलाओं को दर्शाया गया।

दैनिक भास्कर

इंटर कॉलेज सोलो डांस में शिखा पहले स्थान पर



पटना | वीमेंस ट्रेनिंग कॉलेज के एनएसएस यूनिट की ओर से इंटर कॉलेज सोलो डांस प्रतियोगिता का आयोजन हुआ। कंपटीशन में पहला स्थान वीमेंस ट्रेनिंग कॉलेज की शिखा झा ने हासिल किया। वहीं दूसरा स्थान पटना साइंस कॉलेज की शिरोमणि और तीसरा स्थान मगध महिला कॉलेज की प्रीति ने हासिल किया। डांस कंपटीशन में पटना यूनिवर्सिटी के सात प्रतिभागियों ने अपनी प्रस्तुति दी। इवेंट की थीम थी "वंदना" जिसके अंतर्गत सभी प्रतिभागियों को भक्ति गीत पर ही नृत्य की दी।



Estd. 1917

पटना विश्वविद्यालय Patna University



पटना विश्वविद्यालय PATNA UNIVERSITY
1917-2017

भारत
INDIA



Patna University In News (06.01.2023)

दैनिक भास्कर

दैनिक भास्कर

कुलपति से मिले अतिथि प्राध्यापक, किया विमर्श

पटना | पटना विश्वविद्यालय अतिथि प्राध्यापक संघ के अध्यक्ष डॉ विद्यानंद विधाता के नेतृत्व में अतिथि प्राध्यापक कुलपति प्रो गिरीश कुमार चौधरी से मिले। शिक्षकों ने मिलकर नव वर्ष की बधाई एवं शुभकामनाएं दी। साथ ही अतिथि शिक्षकों की सेवा नियमित करने व उनसे बेहतर सहयोग लेने पर शिक्षकों ने विचार विमर्श किया। प्रतिनिधिमंडल में डॉ दीपिका सिंह, डॉ श्वेता कुमारी, डॉ अमित राज, डॉ सतीश कुमार एवं मनदीप कुमार, प्रवीण कुमार आदि शामिल थे।

दाई लाख किताबों में कोई भी एक क्लिक पर रहेगी उपलब्ध 1.28 करोड़ रुपए से पीयू की लाइब्रेरी का होगा ऑटोमेशन

इज्जतुल रिपोर्टर | पटना

पटना विश्वविद्यालय के सेंट्रल लाइब्रेरी की करीब डेढ़ लाख किताबों में कोई भी एक क्लिक पर ऑनलाइन उपलब्ध रहेगी। लाइब्रेरी के सभी किताबों को स्कैन करके अपलोड कर दिया जाएगा। इसके बाद विवि की लाइब्रेरी पूरी तरह से ऑटोमेटेड हो जाएगी। साथ ही किताब इश्यू होने पर मोबाइल पर मैसेज जाएगा। किताब का समय पूरा होने पर भी मैसेज जाएगा। 1.28 करोड़ रुपए की लागत से लाइब्रेरी के पूर्ण ऑटोमेशन के लिए टेंडर जारी हो चुका है। टेक्नीकल बिड होना बाकी है। एक सप्ताह के भीतर टेंडर अलॉट हो जाएगा। इस महीने के अंत तक या फरवरी प्रथम सप्ताह तक इसको लेकर काम शुरू भी हो जाएगा। पटना विवि के सेंट्रल लाइब्रेरी में एक कैफे लाइब्रेरी करीब दो वर्ष से बनकर कंप्यूटर के इंतजार में हैं। इसी राशि में विवि के कैफे लाइब्रेरी का भी काम पूरा किया जाएगा। कैफे लाइब्रेरी के अंतर्गत ई-लाइब्रेरी के साथ कॉफी व स्नैक्स की


59 लाख की लागत से खरीदी जाएंगी नई किताबें लाइब्रेरी में 59 लाख रुपए की लागत से नए एडिशन की किताबें भी खरीदी जाएंगी। इसके लिए भी जल्द टेंडर किया जाएगा। किताबें यूजीसी के अपडेटेड सिलैबस के अनुसार होंगी। लाइब्रेरी इंचारज प्रो अभय कुमार ने बताया कि इसमें राष्ट्रीय व अंतरराष्ट्रीय स्तर तक की किताबें रहेगी। यूजी-पीजी से लेकर बोकेरानल कोर्स तक कि किताबें खरीदी जाएंगी।

भी व्यवस्था रहेगी। कुल 40 कंप्यूटर खरीदे जाएंगे। इसमें 35 कैफे लाइब्रेरी के लिए होंगे। एक कंप्यूटर पर दो लोग एक साथ बैठ सकेंगे। 5 कंप्यूटर मुख्य लाइब्रेरी में लगेगी। जी-गेट के तहत ई-लाइब्रेरी पहले से जुड़ा है जिसमें ऑनलाइन बड़ी संख्या में किताबें मौजूद है। इसके अतिरिक्त सरकार के द्वारा सभी विवि के ई-लाइब्रेरी को इफ्लवनेट से जोड़ा जाएगा। इसके लिए विवि के द्वारा रजिस्ट्रेशन कराया जाएगा।



Estd. 1917

पटना विश्वविद्यालय Patna University



Patna University In News (06.01.2023)

हि हिन्दुस्तान

पीयू में चार साल बाद पैट, पांच सौ सीटों के लिए होगी परीक्षा

पटना, वरीय संवाददाता। पटना विवि में चार वर्षों बाद पीएचडी एडमिशन टेस्ट (पैट) की परीक्षा होगी। विवि की ओर से अंतिम बार वर्ष 2018 में पैट परीक्षा आयोजित हुई थी। जो पीएचडी करना चाहते हैं वे शुक्रवार से आवेदन कर सकते हैं। आवेदन की अंतिम तिथि 28 जनवरी है। प्रवेश परीक्षा 25 फरवरी को होगी। इसबार पैट कुल 28 विषयों के लिए होगा। इसमें अलग-अलग विषयों में करीब 500 सीटें हैं। इसमें नेट, जेआरएफ, बेट को शामिल होने की जरूरत नहीं है। आवेदन के लिए 1100 रुपये फीस तय की गई है। पीजी या इसके समकक्ष

चार कैटेगरी में स्वीकार किए जाएंगे आवेदन


चार कैटेगरी के आवेदन स्वीकार होंगे। पहली कैटेगरी में यूजीसी से जेआरएफ और नेट, दूसरे में किसी कॉलेज में दो साल से अधिक शिक्षण कार्य करने वाले नियमित शिक्षक, तीसरे में दैसे क्लर्क जिनका कार्य अनुभव पांच वर्ष से अधिक और दो शोध पत्र प्रकाशित हो चुके हैं तथा चौथे में पैट में सफल अभ्यर्थी होंगे। पैट परीक्षा के रिजल्ट प्रकाशन के बाद सभी कैटेगरी के अभ्यर्थियों से आवेदन स्वीकार किये जायेंगे। पैट 200 अंकों की होगी। 100 अंक विषय का होगा, जो सब्जेक्टिव होगा और 100 सामान्य ज्ञान तथा एप्टिट्यूड से सवाल पूछे जायेंगे। यह पूरी तरह से वस्तुनिष्ठ होंगे। सामान्य वर्ग को 50% अन्य के लिए 45% पास मार्क्स तय है।

परीक्षा में आवेदन करने वाले सामान्य वर्ग के छात्रों को 55 फीसद तथा आरक्षित वर्ग के अभ्यर्थियों को 50 फीसद अंक होना जरूरी है। इसमें कैमेस्ट्री में लगभग 53 सीटें हैं। सबसे कम सीटें पर्सियन, उर्दू, अरबिक, संस्कृत सहित अन्य मानवीकी संकायों के विषय में हैं। मानवीकी संकाय के विषयों में अंग्रेजी में करीब 40 सीटें हैं। इसके बाद हिन्दी विषय में सीटें हैं।



Estd. 1917

पटना विश्वविद्यालय Patna University



Patna University In News (06.01.2023)

हि हिन्दुस्तान

पाइब्ल्यूसी में बिग डेटा के महत्व पर चर्चा

पटना। पटना वीमेंस कॉलेज में मदर वेरोनिका एक्सीलेंस एंड इनोवेशन सेंटर की ओर से 'प्रारंभ : छात्र करियर विकास' के लिए एक व्याख्यान शृंखला का आयोजन किया गया। जेवियर्स बिजनेस स्कूल कोलकाता की डॉ. तनुश्री विश्वास, जेवियर्स बिजनेस स्कूल के फाइनेंस विभाग के सहायक प्राध्यापक डॉ. सितांगशु खटुआ व एमवीईआईसी के निदेशक आलोक जॉन व छात्राएं मौजूद रही।

प्रभात खबर

छात्राओं को डाटा से जुड़ी जानकारी मिली

पटना: पटना वीमेंस कॉलेज के मदर वेरोनिका एक्सीलेंस एंड इनोवेशन सेंटर (एमवीईआईसी) की ओर से व्याख्यान शृंखला का आयोजन किया गया। इसका विषय प्रारंभ : छात्राओं के लिए करियर विकास था। व्याख्यान सत्र दो भाग में आयोजित किया गया था। पहले भाग का विषय डेटा एनालिटिक्स एक करियर विकल्प के रूप में था। कार्यक्रम की शुरुआत मदर वेरोनिका एक्सीलेंस

एंड इनोवेशन सेंटर के निदेशक डॉ. आलोक जॉन ने की। दूसरे सत्र के लिए रिसोर्स पर्सन जेवियर्स बिजनेस स्कूल, जेवियर्स यूनिवर्सिटी, कोलकाता के डॉ. सितांगशु खटुआ थे। इस सत्र का विषय खुद को जानें था। डॉ. तनुश्री विश्वास ने कहा कि एक डाटा विश्लेषक के रूप में, कई अलग-अलग टीमों के साथ काम करना पड़ता है। उन्होंने बिग डेटा के महत्व के बारे में भी बात की।